

ብዛዕባ ሕማም ኤች.ኤይ.ቪ.

ኤች.ኤይ.ቪ እንታይ እዩ።

ኤች.ኤይ.ቪ፡ ብጾታዊ ርክብ፡ ብደም፡ ከምኡውን ካብ ኣደ ናብ ሕጻን ዚመሓላለፍ ሕማም ቫይረስ እዩ። ናይ ሕክምና ክትትል እንተ ዘይተገይሩ፡ ነቲ ናይ ኣካላትካ ስርዓተ ምክልኻል ሕማም ከዳኸሞን ውዲሉ ሓዲሩ ንእተፈላለዩ ሕማማት ከቃልዓካን ይኸእል እዩ። እዚ ሕማም እዚ ሕክምና እንተ ዘይረኺቡ ናብ ሞት ክመርሕ ይኸእል እዩ። ኤች.ኤይ.ቪ. ኣብ ኩሉ ዓለም ዘሎ እኳ እንተ ኹነ፡ ኣብ ገሊኡን ሃገራት ግና ብዝያዳ ኣሰፋሕፊሑ ይርከብ።

ኤች.ኤይ.ቪ ብኸመይ ይመሓላለፍ።

ቫይረስ ኤች.ኤይ.ቪ. ኣብ ናይ ዝሓመመ ሰብ ደምን ካብ ኣካላቱ ዝወጽእ ፈሳስን ይርከብ። እቲ ሕማም መብዛሕትኡ እዋን ብጾታዊ ርክብ እዩ ዝመሓላለፍ። ብዘይመክላኸሊ ብርሕምን ብመሃንቲስን ብዝገባር ጾታዊ ርክብ ደማ ይመሓላለፍ። ብፍላይ ከኣ እቲ ብዘይ ኮንዶም ብመሃንቲስ ዝገባር ጾታዊ ርክብ ነቲ ሕማም ብዝያዳ የቃልዕ። ካልእ ብጾታዊ ርክብ ዝመሓላለፍ ሕማም እንተልዩካ ድማ፡ ብቲ ሕማም ንኸትተሓዝ ዘሎካ ተኸእሎ ልዑል ይኸውን።

ኤች.ኤይ.ቪ ብስራንጋን ካልእ መድሃኒት ወይ ሓሽሽ ዝውሰደሉ ናውትን እውን ክመሓላለፍ ይኸእል እዩ። ደም ዝህቡ ሰባት ናይ ኤች.ኤይ.ቪ መርመራ ምስ ዘይገቡሩ እውን ብቲ ንኸልእ ሰብ ዝወሃብ ደም ኣቢሉ ኸመሓላለፍ ይኸእል እዩ። ኣብ ውሑድ ኣጋጣሚታት ከኣ፡ ኤች.ኤይ.ቪ ደም ብዘለዎ ጥፍጣፍ ወይ ኣብ ቁርበት ብዝርከብ ክፉት ቁስሊ ክመሓላለፍ ይኸእል እዩ።

ኣብ ግዜ ጥንሲ፡ ሕርሲ ከምኡውን ኣብ ግዜ ጡብ ምጥባው እቲ ሕማም ካብ ኣደ ናብ ሕጻን ናይ ምምሕላል ኣጋጣሚ ኣስታት 30 ሚእታዊት እዩ። ነታ ጥንሲትን ነቲ ሕጻንን ኣብ መጀመርታ ሰሙናት ድሕሪ ሕርሲ ሕክምና ብምሃብ ነቲ ናይ ምምሕላል ኣጋጣሚ ናብ 1 ሚእታዊት ክንክ ይከእል እዩ። ኣብ ኖርወይ፡ ኩለን ጥንሳት ናይ ኤች.ኤይ.ቪ መርመራ ክገብሩ ኣጋጣሚ ኣለዎን።

ናይ ኤች.ኤይ.ቪ መርመራ ምግባር ኣገዳሲ ዝኹነ ስለምንታይ እዩ።

ሳላ እቲ ሎሚ ዘሎ ዘመናዊ ሕክምና፡ መብዛሕትኡም ሕሙማት ኤች.ኤይ.ቪ ከቢድ ሕማም ከይሓመሙ ንዝወሕ ዓመታት ክነብሩ ይኸእሉ እዮም። ስለዚ፡ ምናልባት ኤች.ኤይ.ቪ እንተ ኣልዩካ ሕክምና ብቐልጡፍ ምእንቲ ኸትጅምር መርመራ ምግባርካ ጠቓሚ እዩ። ኤች.ኤይ.ቪ ከም ዘሎካ ምፍላጥካ ናብ ካልኣት ንኸይተመሓላለፍ እውን ይጠቕመካ እዩ።

ዝለዓለ መልክፍቲ ሕማም ኤች.ኤይ.ቪ ካብ ዘለዎ ሃገር እንተ መጸእካ፡ ብናጻ ናይ ኤች.ኤይ.ቪ መርመራ ኸትገብር ኢኻ፡ ኤች.ኤይ.ቪ ዘሎካ እንተ ኹይኑ ወይ እንተ ዘይኹይኑ ክትፈልጥ እንተ ደሊኻ፡ ብናጻ ናይ ኤች.ኤይ.ቪ መርመራ ኸግበረልካ ኸትሓትት ትኸእል ኢኻ።

ምልክታት ኤች.ኤይ.ቪ እንታይ እዩ።

ገሊኡም ሰባት፡ (ዳርጋ እቶም ፍርቂ ቦቲ ሕማም እተለኸፉ ሰባት)፡ ኣብ ውሽጢ 2-4 ሰሙናት ናይ መጀመርታ ምልክታት ሕማም ዝብሃል ምልክታት የርእዩ እዮም። እዚ ኸኣ ከም ንቡር ኣብ ውሽጢ 3 ሰሙን ይሓልፍ እዩ። እዚ ምልክታት እዚ፡ ረሰን፡ ከም ሰዓል ዝበለ ምቕሳል ጎራር ዝሓፍፍ ምልክት፡ ኣብ ቁርበት ዝርእ ሹፍታ፡ ኣብ ኣካላትካ ዝርእ ሕበጥ የጠቓልል። ብዙሓት ኤች.ኤይ.ቪ ዘለዎም ሰባት ንዝወሕ ዓመታት ብዙሕ ከይሓመሙ ወይ ፈጻሚ ስደት ከይሓመሙ ክጸንሑ ይኸእሉ እዮም። እቲ ንናይ ኣካላትካ ስርዓተ ምክልኻል ሕማም ምስ ኣዳኸሞ ግን ብዙሕ ዓይነት ሕማማት ከጋጥመካ ይኸእል እዩ።

ኤች.ኤይ.ቪ ከይተሓምም እንታይ ክትገብር ትኸእል።

ቀንዲ መክላኸሊ ሕማም ኤች.ኤይ.ቪ ብርሕምን ብመሃንቲስን ጾታዊ ርክብ ክትገብር ከላኻ ኮንዶም ምጥቃም እዩ። ጽናይ ዝኹነ ስራንጋን ካልእ መድሃኒት ወይ ሓሽሽ ዝውሰደሉ ናውትን ምጥቃም ከኣ ካብ ሕማም ኤች.ኤይ.ቪ ክከላኸለልካ ይኸእል እዩ።

ተመርጫርካ ኤች.ኤይ.ቪ እንተ ኣልዩካ እንታይ ዓይነት ሕክምና ኸትረከብ ትኸእል።

ምስ መርመራ ኤች.ኤይ.ቪ ብዝተሓሓዝ ቃለ መጠይቕን ምኽርን ክወሃበካ እዩ። ውጽኢት ናይ ኤች.ኤይ.ቪ መርመራኻ ኣወንታዊ እንተ ኹይኑ፡ ናብ ክኢላ ሓኪም ተመሓላለፍቲ ሕማማት ክትለእኸን ሕክምና ክወሃበካን እዩ።

መርመራን ሕክምናን ክትትልን ብናጻ እዩ ዝግበረልካ። ኣብዚ እዋን እዚ፡ ነቲ ቫይረስ ምሉእ ብምሉእ ከጥፍኦ ዝኸእል መድሃኒት የለን፤ እቲ ዝወሃበካ ሕክምና ንምሉእ ህይወትካ ዝቐጽል እዩ።

እቲ ናይ መርመራኻ ውጽኢት ኣብቲ ናይ ኖርወይ መንበሪ ፍቓድ ክትረከብ እትገብሮ ጻዕሪ ኣሉታዊ ጽልዎ ኣይህልዎን እዩ።